

मशीन लर्निंग तकनीक पर आईआईटी का ऑनलाइन शॉर्ट टर्म कोर्स 16 और 17 को

इंदौर। मैकेनिकल फील्ड में काम करने वाले लोगों के लिए आईआईटी इंदौर नया शॉर्ट टर्म कोर्स शुरू करने जा रहा है। प्रतिभागियों को सिग्नल प्रोसेसिंग के साथ ही मशीन लर्निंग की उन तकनीकों की जानकारी दी जाएगी, जिससे मशीन की खराबी को आसानी से पकड़ा जा सकेगा। कोर्स का नाम सिग्नल प्रोसेसिंग एंड मशीन लर्निंग टेक्नीक फॉर ऑटोमेटेड फॉल्ट डिटेक्शन ऑफ मैकेनिकल सिस्टम रखा गया है। दो दिन का यह कोर्स 16 व 17 जून को ऑनलाइन संचालित किया जाएगा। आईआईटी अधिकारियों के अनुसार मशीनों की लोड कैपेसिटी, क्षमता और उम्र बढ़ाने की मांग इंडस्ट्री में बढ़ती जा रही है। मैकेनिकल सिस्टम की खराबी बड़ा आर्थिक नुकसान भी देती है। इन्हीं बातों को ध्यान में रखते हुए यह कोर्स आयोजित किया जा रहा है। संस्थान के मैकेनिकल इंजीनियरिंग के प्रो. आनंद पारे कोर्स को-ऑर्डिनेटर हैं। उनके साथ इलेक्ट्रिकल इंजीनियरिंग के डॉ. रामबिलास पचौरी लेक्चर्स लेंगे। आईआईटी की वेबसाइट के जरिए आवेदन किया जा सकता है।